

Reglugerð um lendisskrá

Við heimild í §4 í [kunngerð nr. 122 um lendisskrá](#) frá 22. november 2023.

Sambært kunngerð um lendisskrá skal kommunan dagföra lendisdátur (byggisamtyktir) í eini GIS-skipan í seinasta lagi 4 vikur eftir at hesar eru góðkendar av landsstýrisfólkinum.

Umhvørvisstovan (US) skal síðani hava hesar lendisdátur (byggisamtyktir og viðkomandi kort og tekstskjøl).

Talan er um hesar dátur:

- byggisamtyktir, sum eru til hoyringar
- byggisamtyktir, sum eru galdandi
- byggisamtyktir, sum eru endaðar/broyttar

Tí er av stórum týdningi, at eitt øki **ongantíð** verður strikað, men at ein dagfesting ístaðin verður sett í teigin *endað*, soleiðis at tað søguliga (historikkurin) kann fáast við. Um kommunan ikki hevur gjørt hetta frammanundan, verður talan um historikk framyvir.

Eisini er av stórum týdningi, at kommunan skrásetir neyðugu dagfestingarnar/upplýsingar, ið komið verður nærri inná á næstu síðu.

1. Snið/format

US skal hava allar lendisráttur umvegis eina GIS vevtænastu frá kommununi. Hetta merkir, at kommunan skal seta eina GIS vevtænastu upp, antin sjálv ella við hjálp frá einum veitara. Síðani setur US eina koyring upp, ið sjálvvirkandi heintar ráttur dagliga frá kommununi. Á tann hátt eru byggisamtyktirnar altíð dagfórdar á kortalínum ella í øðrum kaga hjá US.

Vevtænastan skal innihalda í minsta lagi hesar upplýsingar fyri hvørja áseting:

markatalsnr.	DØMI: 55 (sum er markatalsbyggin Tórshavn)
kommununr.	DØMI: 29 (sum er Tórshavnar kommuna)
heiti á øki	DØMI: Bústaðarbygging
øki (stytt)	DØMI: A1 ella bara A, um kommunan ikki brúkar tøl sum undirbólkur
leinki til áseting	Leinki til kommunala áseting fyri hetta økið
leinki til góðkenning	Leinki til góðkenning av byggisamtyktini/ásetingini hjá landstýrisfólkinum
støða	Í gildi; til hoyringar/viðgerð; partvís góðkend; noktað
hoyring byrjað	Dagfesting fyri, nær ásetingin er farin til hoyringar
hoyring endað	Dagfesting fyri, nær hoyringarfreistin er farin
gildiskoma	Dagfesting fyri, nær ásetingin er komin í gildið
endað	Dagfesting fyri, nær ásetingin er endað
almenn viðmerking	

2. Mannagongd

Sum áður nevnt, so skal eitt øki **ongantið** strikast, men ístaðin endast. Um skapið á einum øki broytist, skal gamla økið IKKI broytast, men ístaðin endast við at seta eina dagfesting í teigin *endað*. Nýtt øki skal síðani teknast og røttu teigar útfyllast.

Um skapið á einum øki ikki broytist, men einans ásetingar í talvuni verða broyttar, skal nýtt øki eisini teknast, og gamla økið endast.

Ymiskt er, hvørjir teigar skulu útfyllast, alt eftir, um talan er um eina broyting, sum er farin út til hoyringar (sí 3. Ætlaðar broytingar), ella um talan er um eina broyting, sum er góðkend av landsstýrisfólkinum (sí 4. Ígildiskoma).

3. Ætlaðar broytingar

Tá kommunan lýsir ætlaða broyting í kunngerð, skal teigurin *støða* broytast til “til hoyringar/viðgerð”, og dagfesting sett í teigin *hoyring byrjað og hoyring endað*. Tá verður ætlaða broytingin víst í kaganum hjá US. Harafturat skulu hesir teigar eisini fyllast út:

- markatalsnr.
- kommununr.
- heiti á øki
- almenn áseting ella serlig økisáseting
- øki (stytt)
- leinki til áseting

4. Ígildiskoma

Tá hoyringsfreistin er farin, og broytingin er góðkend av landsstýrisfólkinum, broytir kommunan teigin *støða* til “í gildi” og setir dagfesting í teigin *gildiskoma*. Eisini skal leinki til góðkenningina frá landsstýrisfólkinum setast í teigin *leinki til góðkenning*.

7. Broyting ikki góðkend

Um broytingin ikki verður góðkend av landsstýrisfólkinum, broytir kommunan teigin *støða* til “noktað” og innsetur dagfesting í teigin *endað*. Økið hvørur tá í kaganum hjá US.

8. Broyting partvís góðkend

Um broytingin verður partvís góðkend av landsstýrisfólkinum, broytir kommunan *støða* til “partvís góðkend” og setir dagfesting í teigin *endað*. Hetta verður tá ikki víst í kaganum hjá US. Síðani skal kommunan:

- tekna góðkenda partin
- rætta tekstin um neyðugt
- broyta teigin *støða* til “í gildi”
- dagfesta *gildiskomu*
- áseta leinki til partvísu góðkenningina frá landstýrisfólkinum í teigin *leinki til góðkenningina*

9. Serstakar byggisamtyktir (verandi)¹

Umhvørvisstovan skal eisini hava serstøku byggisamtyktirnar, um kommunan hevur slíkar. Hetta skal gerast sum ein vevtænasta fyri seg, soleiðis at kommunan hevur eina vevtænastu fyri almennar byggisamtyktir og eina fyri serstakar byggisamtyktir.

Eins og við teimum almennu byggisamtyktunum er sera týðningarmikið við dagfestingum í teigunum *hoyring byrjað*, *hoyring endað*, *ígildiskoma* og *endað*, og at hesir verða nýttir sum fyriskrivað undir punktunum 3-8. Aðrir teigar eru tó eisini týðningarmiklir.

Umhvørvisstovan skal í minsta lagi havi hesar teigar fyri serstakar byggisamtyktir:

markatalsnr.	DØMI: 55 (sum er markatalsbygdin Tórshavn)
kommununr.	DØMI: 29 (sum er Tórshavnar kommuna)
øki (navn)	DØMI: Serstøk byggisamtykt fyri vindmyllur í Hoyvíkshaga
leinki til áseting	Leinki til kommunala áseting fyri hetta økið
leinki til góðkenning	Leinki til góðkenning av byggisamtyktini/ásetingini hjá landstýrisfólkinum
støða	Í gildi; til hoyringar/viðgerð; partvís góðkend; noktað
hoyring byrjað	Dagfesting fyri, nær ásetingin er farin til hoyringar
hoyring endað	Dagfesting fyri, nær hoyringarfreistin er farin
gildiskoma	Dagfesting fyri, nær ásetingin er komin í gildið
endað	Dagfesting fyri, nær ásetingin er endað
almenn viðmerking	

¹ Umhvørvismálaráðið góðkennir ikki longur heiti ella formatið “serstøk byggisamtykt”. Ein kommuna hevur eina byggisamtykt (ella eina fyri hvørja bygd í kommununi), men byggisamtyktin er ein heild. Byggisamtyktin kann hava ein almennan part og harumframt ein part við serligum økisásetingum, men talan skal vera um eitt skjal.